



گورنر KATHY HOCHUL

فوری ریلیز کے لیے: 9/2/2023

گورنر HOCHUL نے پانی کے بنیادی ڈھانچے میں \$40 ملین سے زائد کی سرمایہ کاری کا اعلان کیا، جس میں ریاست میں پینے کے پانی کے پہلے پروجیکٹ کو دو طرفہ بنیادی ڈھانچے کے وفاقی قانون کی طرف سے حاصل ہونے والی فنڈنگ بھی شامل ہے

اعلان نیو یارک کے پینے کے پانی کی اہم فراہمی کی حفاظت، پانی اور گٹر کے نظاموں کو اپ گریڈ کرنے اور پانی کی آلودگی کو کم کرنے کے لیے تازہ ترین کارروائی کی نشاندہی کرتا ہے

گورنر Kathy Hochul نے آج پانی کے بنیادی ڈھانچے کی بہتری کے پروجیکٹس کے لیے \$40.3 ملین کی مالی امداد کا اعلان کیا، جس میں ریاست نیو یارک میں پینے کے پانی کے پہلے پروجیکٹ کو البانی میں دو طرفہ بنیادی ڈھانچے کے قانون کے تحت حاصل ہونے والی بنیادی ڈھانچے کی فنڈنگ بھی شامل ہے۔ بورڈ آف ڈائریکٹرز برائے ماحولیاتی سہولتی کارپوریشن نے کم لاگت کی مالی اعانت اور گزشتہ اعلان کردہ گرانٹس کی منظوری دے کر بلدیہ کو اس سرمائے تک رسائی کی اجازت دی جو پینے کے صاف پانی اور گٹر کے پروجیکٹس پر تعمیری کام شروع کرنے کے لیے درکار تھا، جس سے صحت عامہ اور ماحولیات کے ممکنہ خطرے کو کم کرنے میں مدد ملتی ہے۔

"کمیونٹیز کو پانی کے بنیادی ڈھانچے کی بہتری کے اہم پروجیکٹس کا آغاز کرنے میں مدد دینے کے لیے مالی امداد درکار ہے، اور اسی لیے میں نے اپنے انتظامی بجٹ میں صاف پانی کے بنیادی ڈھانچے میں \$500 ملین کی سرمایہ کاری کو ترجیح دی،" گورنر Hochul نے کہا۔ "آج کے دن اعلان کردہ فنڈنگ سے بلدیات کو اپنے پینے کے پانی اور فاسد پانی کے بنیادی ڈھانچے کو جدید بنانے اور اپنی کمیونٹیز میں پانی کے معیار اور صحت عامہ کو بہتر بنانے میں مدد ملے گی۔"

البانی کی بلدیاتی مالی اتھارٹی برائے آب ریاست نیو یارک میں پینے کے پانی کے بنیادی ڈھانچے کے لیے دو طرفہ بنیادی ڈھانچے کے قانون کی جانب سے پہلی فنڈنگ حاصل کرے گی۔ اتھارٹی کے لیے منظور کردہ دو طرفہ قانون کے بنیادی ڈھانچے کی فنڈنگ میں \$1.27 ملین گرانٹ اور \$1.83 ملین قلیل مدتی سود سے پاک مالی اعانت شامل ہے۔ یہ فنڈنگ \$3 ملین کی ریاستی پانی کی گرانٹ میں اضافہ ہے۔ فنڈنگ کا استعمال البانی پانی کے نظام کی تین سہولت گاہوں، بشمول فیورا ہس فلٹریشن پلانٹ، پائن ہس پمپ اسٹیشن، اور لاؤڈن ویل ریزروائز پر بوسیدہ بنیادی ڈھانچوں کو جدید بنانے کے لیے کیا جائے گا۔

بورڈ کی منظوریوں میں صاف پانی کا ریاستی گردشی فنڈ اور پینے کے پانی کے ریاستی گردشی فنڈ کے ذریعے مالی اعانت اور پانی کے بنیادی ڈھانچے کی بہتری کے پروگرام کے مطابق پہلے سے اعلان کردہ گرانٹس شامل ہیں۔ دو طرفہ بنیادی ڈھانچے کے وفاقی قانون کی جانب سے پانی کے بنیادی ڈھانچے کے لیے فنڈنگ کا انتظام EFC کی جانب سے ریاستی گردشی فنڈ پروگرامز کے ذریعے کیا جاتا ہے۔ گورنر Hochul نے نومبر میں [دو طرفہ بنیادی ڈھانچے کے قانون کے ذریعے فنڈ کردہ صاف پانی کے بنیادی ڈھانچے کے پہلے پروجیکٹس کے لیے فنڈنگ کا اعلان](#) کیا۔

ریاست نیو یارک کی ماحولیاتی سہولتی کارپوریشن کی صدر اور ، CEO، Maureen A. Coleman نے کہا، "EFC بورڈ کی جانب سے آج کے دن منظور کردہ گرانٹس اور مالی اعانتیں ان پروجیکٹس کو قابل استطاعت

بنانے میں مدد دیں گی اور اس بات کو یقینی بنانے میں مدد دیں گی کہ مالیاتی رکاوٹیں کمیونٹیز کو اُن اہم پروجیکٹس کا آغاز کرنے سے نہ روکیں جو صحت عامہ اور ماحول کی حفاظت کرتے ہوں۔ EFC پانی کے بنیادی ڈھانچے میں سرمایہ کاری کو ترجیح دینے کے لیے گورنر Hochul، صدر Biden، اور ہمارے کانگریسی شراکت داروں کا شکریہ ادا کرتا ہے۔ EFC ان وسائل کو اُن کمیونٹیز تک پہنچانے کے لیے پُر عزم ہے جنہیں اس کی سب سے زیادہ ضرورت ہے اور انہیں ریاستی اور وفاقی فنڈنگ تک رسائی میں مدد دینے کے لیے بے مثال معاونت کی فراہمی جاری رکھے گا۔"

**ریاست نیو یارک محکمہ برائے ماحولیاتی تحفظ کی کمشنر اور ماحولیاتی سہولتی کارپوریشن بورڈ کے صدر، Basil Seggos نے کہا،** "پینے کے صاف پانی کی فراہمی کو یقینی بنانا اولین ترجیح ہے اور نیو یارک اس حوالے سے خوش قسمت ہے کہ اسے گورنر Hochul، صدر U.S. EPA، Biden، ایڈمنسٹریٹر Reagan کی قیادت حاصل ہے اور ہماری ریاست کا کانگریسی وفد پانی کے معیار کی حفاظت کرنے والی اسٹریٹیجک سرمایہ کاریوں کو آگے بڑھانے کے لیے مل کر کام کر رہا ہے۔ DEC البانی پروجیکٹ اور بہت سے دوسرے ریاستی اور وفاقی وسائل کے تعاون سے پیش رفت پانے والے پروجیکٹ کو دیکھ کر خوش ہے جو ملازمتیں پیدا کر رہے ہیں، کمیونٹیز کو فائدہ پہنچا رہے ہیں، اور نیویارک کے باشندوں کی حفاظت کر رہے ہیں۔"

**ریاست نیو یارک کے محکمہ صحت کے قائم مقام کمشنر John McDonald نے کہا،** "پانی نیو یارک کے تمام شہریوں کی زندگی اور رہائش کے لیے ضروری ہے، اس لیے ہم صاف پانی کے بنیادی ڈھانچے میں اپنی سرمایہ کاری کو بڑھانا جاری رکھیں گے۔ آج کے دن اعلان کردہ دو طرفہ بنیادی ڈھانچے کے قانون کی جانب سے فنڈنگ البانی میں ہمارے قومی سطح کے پانی کے معیاری اقدامات کے ساتھ مل کر پانی کے بنیادی ڈھانچے کو جدید بنانے میں مدد دے گی۔ میں گورنر Hochul کا اپنے انتظامی بجٹ میں صاف پانی کے بنیادی ڈھانچے کی فنڈنگ کے لیے \$500 ملین شامل کرنے پر مشکور ہوں، جس سے نیو یارک کی صاف پانی کے بنیادی ڈھانچے کی کل سرمایہ کاری میں \$5 بلین تک اضافہ ہوتا ہے۔"

**نیو یارک سیکرٹری برائے ریاست Robert J. Rodriguez نے کہا،** "ریاست نیو یارک صاف پانی کے بنیادی ڈھانچے میں بے مثال سرمایہ کاریاں جاری رکھے گی، جو صحت مندانہ، لچک پذیر اور مستحکم کمیونٹیز کی اہم بنیاد ہیں۔ ان مالی سرمایہ کاریوں سے امپائر سٹیٹ کے اردگرد واقع کمیونٹیز کو اپنے پانی کے بنیادی ڈھانچے کو اپ گریڈ کرنے، پانی کے نظاموں میں آلودگی کے زہریلے مادوں کی شمولیت سے تحفظ، اور صاف پانی تک رسائی کو فروغ دینے میں مدد ملتی ہے۔ یہ اعلان گورنر Hochul کے وفاقی حکومت میں اپنے شراکت داروں کے ساتھ کام کرنے کے عزم کی نشاندہی کرتا ہے تاکہ نیویارک کے آنے والے باشندوں کی زندگیوں کو بہتر بنایا جا سکے۔"

**EPA علاقائی منتظم Lisa F. Garcia نے کہا،** "Biden-Harris کی انتظامیہ کی بدولت، دو طرفہ بنیادی ڈھانچے کے قانون کے ذریعے فراہم کردہ یہ بے مثال فنڈنگ اُن کمیونٹیز کے لیے بنیادی ڈھانچے کے اہم اپ گریڈ کو یقینی بنا رہی ہے جنہیں مالی امداد کی سب سے زیادہ ضرورت ہے۔ نیو یارک ماحولیاتی مساوات کی فراہمی کی ان کوششوں میں کلیدی شراکت دار ہے۔"

**سینیٹ کے اکثریتی رہنما Charles Schumer نے کہا،** "دو طرفہ بنیادی ڈھانچے کے قانون اور ایکٹ برائے ملازمت کی جانب سے یکساں فنڈ کی فراہمی نیو یارک بھر میں خاندانوں اور کمیونٹیز کے لیے صاف پانی کی فراہمی کو یقینی بنا رہی ہے۔ یہ \$40+ ملین کی سرمایہ کاری امپائر سٹیٹ کے ہر کونے میں کیٹاروگس سے البانی تا نساؤ کاؤنٹی تک پانی اور گٹر کے نظاموں کو اپ گریڈ کرے گی۔ اس کا مطلب یہ بھی ہے کہ نوکریاں، نوکریاں، نوکریاں، نیو یارک کے پانیوں کو صحت مند اور صاف ستھرا بنانے کے لیے طویل عرصے سے زیر التواء منصوبوں کے ذریعے ہماری کمیونٹیز کو ترقی دیں گی۔ مجھے نیو یارک کے پانی کے پرانے ہوتے بنیادی ڈھانچوں کا نقشے بدل دینے کے لیے اس تاریخی وفاقی سرمایہ کاری کی فراہمی پر فخر ہے۔"

**نمائندے Paul Tonko نے کہا،** "ہر خاندان پینے کے صاف پانی تک رسائی کا مستحق ہے۔ اسی وجہ سے میں دارالحکومتی علاقے میں پانی کے بوسیدہ بنیادی ڈھانچوں کے بارے میں آگاہی اجاگر کر رہا ہوں اور اس کو ٹھیک کروانے کی قانون سازی پاس کروانے پر کام کر رہا ہوں۔ البانی کی پوشیدہ بنیادی ڈھانچے میں یہ نئی سرمایہ کاریاں

تاریخی دو طرفہ بنیادی ڈھانچے کے قانون کا براہ راست نتیجہ ہیں، جس سے البانی کے رہائشیوں کے لیے محفوظ، صاف، اور پینے کے معیاری پانی تک رسائی کو یقینی بنانے کے ساتھ ملازمتیں بھی تخلیق ہو رہی ہیں۔"

### صاف پانی کے پروجیکٹ کے لیے منظور شدہ فنڈنگ

1. البانی بلدیہ کی مالی اتھارٹی برائے آب - البانی کے شہر میں گٹر کے اہل پڑنے کو کم کرنے کے لیے گٹروں کی صفائی ستھرائی کے نظام کو اپ گریڈ کرنے کے لیے \$725,000 WIIA تفویض کی گئی۔
2. اونٹاریو کاؤنٹی میں گورہم کا قصبہ - \$135,825 قلیل مدتی سود سے پاک فنانسنگ، \$673,625 قلیل مدتی مارکیٹ ریٹ فنانسنگ اور قصبے کے فاسد پانی کی صفائی ستھرائی کی سہولت گاہ میں جراثیم کش صفائی کے نظام کی منصوبہ بندی، ڈیزائن اور تعمیر کے لیے \$90,550 WIIA تفویض کیے گئے۔
3. ویسٹ چیپٹر کاؤنٹی میں بیریسن ٹاؤن - لانگ آئی لینڈ ساؤنڈ میں صفائی میں استعمال شدہ پانی کی نکاسی کے لیے قصبے کے گندے پانی کو جمع کرنے کے نظام کے سروے اور بحالی کے لیے \$1,750,000 WIIA تفویض کیے گئے۔

### پینے کے پانی کے پروجیکٹ کے لیے منظور شدہ فنڈنگ

1. البانی بلدیہ کی مالی اتھارٹی برائے آب - \$1,830,000 قلیل مدتی سود سے پاک فنانسنگ اور دو طرفہ بنیادی ڈھانچے کے قانون کے عام ضمنی فنڈز کی جانب سے \$1,270,000 تفویض کیے گئے اور فیورا ہس فلٹریشن پلانٹ، پائن ہس پمپ سٹیشن، اور لاؤٹن ویل ریزروائز پر بوسیدہ بنیادی ڈھانچوں کو جدید بنانے کے لیے \$3,000,000 WIIA تفویض کیے جائیں گے۔
2. کیٹارونگس کاؤنٹی میں ایلی کوٹ ویل کا قصبہ - \$1,333,334 قلیل مدتی سود سے پاک فنانسنگ، \$2,666,666 قلیل مدتی مارکیٹ ریٹ فنانسنگ، اور تمام کنوؤں پر بیک اپ پاور جنریٹرز کی تنصیب اور پمپ سٹیشنز کو بوسٹر کرنے کے لیے، اور بانی کے دو ذخیرہ جاتی ٹینکس کی تبدیلی اور پانی کے عمر رسیدہ مرکزی اور تقسیمی لائنوں کی تبدیلی کے لیے، اور سافٹ ویئر اور حفاظت کی بہتریوں کے لیے \$3,000,000 WIIA تفویض کیے گئے۔
3. نساؤ کاؤنٹی میں گارٹن سٹی کا گاؤں - آلودہ اجزاء کی صاف پانی میں ملاوٹ سے بچانے کے لیے کلنٹن روڈ پلانٹ میں نئے آلات نصب کرنے کے لیے \$5,336,304 WIIA گرانٹ تفویض کی گئی۔
4. اونٹاریو کاؤنٹی میں گورہم کا قصبہ - \$4,971,000 قلیل مدتی مارکیٹ ریٹ فنانسنگ اور موجودہ پانی کی صفائی کی سہولت گاہ کو GAC فلٹریشن کے ساتھ ایک الٹرا فلٹریشن پلانٹ میں اپ گریڈ کرنے کے لیے \$3,000,000 WIIA گرانٹ تفویض کی گئی تاکہ پانی کے ذخائر میں نقصان دہ کائی کے پھولوں، PFOA/PFOS اور شدید آلودگی شامل ہونے سے بچانے کے لیے صفائی کے مناسب طریقہ کار کو یقینی بنایا جا سکے۔
5. نساؤ کاؤنٹی میں جیریکو واٹر ڈسٹرکٹ - ایک پیکڈ ٹاور اینڈریشن سسٹم کی تعمیر کے لیے فریوں-22 میں کنواں نمبر 6 اور 16 میں پانی کے بھاری پن کی صفائی کرنے کے لیے زیادہ سے زیادہ آلودگی کی سطح کو نچلی سطح تک لے جانے کے لیے \$3,000,000 WIIA گرانٹ تفویض کی گئی۔
6. اوسویگو کاؤنٹی میں نیو بیون کا قصبہ - تقریباً 46,200 فٹ 8 انچ پانی کے مرکزی پائپ کی تنصیب کے لیے نیو بیون کے قصبے کو سکریبا کے قصبے سے مربوط کرنے اور رہائشی کنوؤں پر موجود 101 پراپرٹیز تک سروس کی توسیع کے لیے \$925,000 WIIA گرانٹ تفویض کی جانے گی۔ ہائیڈرنٹ، گیٹ والوز، اور سروس میٹرز بھی نصب کیے جائیں گے۔

7. **نساؤ کاؤنٹی میں پلین ویو واٹر ڈسٹرکٹ -** آلودہ اجزاء کی صاف پانی میں ملاوٹ سے بچاؤ کے لیے پلانٹ نمبر 7 میں نئے آلات نصب کرنے کے لیے \$5,399,226 WIIA گرانٹ تفویض کی گئی۔
8. **وارن کاؤنٹی میں وارنسرگ کا قصبہ -** \$496,700 قلیل مدتی مارکیٹ ریٹ فنانسنگ اور 12 انچ کے مرکزی پائپ کی نکاسی آب کی تبدیلی جو پانی کے ذخیرہ جاتی ٹینک کو ترسیلی نظام سے مربوط کرتی ہے، اور انسولیشن والو اور والٹ کو تبدیل کرنے کے لیے \$745,050 WIIA گرانٹ تفویض کی گئی۔

### پانی کے معیار کے حوالے سے نیو یارک کا عزم

نیو یارک نے صاف پانی کے بنیادی ڈھانچے میں اپنی سرمایہ کاریوں میں اضافہ کرنے کا عمل جاری رکھا ہوا ہے۔ مزید حالیہ طور پر، اپنے 2023 کے انتظامی بجٹ کی تجویز میں، گورنر Hochul نے صاف پانی کی فنڈنگ میں \$500 ملین کی اضافی سرمایہ کاری کا عزم ظاہر کیا، جس سے نیو یارک کے صاف پانی کے بنیادی ڈھانچے کی کل سرمایہ کاری \$5 بلین تک پہنچ جائے۔ ان سرمایہ کاریوں سے فائدہ اٹھانے اور مقامی حکومتوں کے ساتھ جاری ہم آہنگی کو یقینی بنانے کے لیے کمیونٹی معاونتی ٹیمیں چھوٹی، دیہی اور پسماندہ کمیونٹیز کو فعال رسائی فراہم کریں گی تاکہ وہ صاف پانی کے بنیادی ڈھانچے کی ضروریات کو پورا کرنے کے لیے مالی امداد تک رسائی حاصل کرنے میں مدد پا سکیں۔

مزید برآں، \$4.2 بلین کے **صاف پانی، صاف ہوا، اور گرین جابز ماحولیاتی بانڈ ایکٹ** کی ووٹر منظوری کے ساتھ، پانی کے بوسیدہ ہوتے بنیادی ڈھانچے کو اپ ڈیٹ کرنے اور پانی کے معیار کی حفاظت؛ شدید طوفانوں اور سیلاب کا سامنا کرنے کے لیے کمیونٹیز کی صلاحیت کو مضبوط بنانے؛ فضائی آلودگی کو کم کرنے کے ساتھ آب و ہوا کو تبدیل کرنے والے اخراج کو بھی کم کرنے؛ رہائشی مقامات کو بحال کرنے؛ میدانوں اور مقامی فارمز کو محفوظ رکھنے؛ اور کم از کم 35 فیصد سرمایہ کاری سے انصاف کو یقینی بنانے کے لیے اضافی، تاریخی سطح کی فنڈنگز موجود ہیں، جس کے ساتھ پسماندہ کمیونٹیز میں 40 فیصد وسائل کی فراہمی کا ہدف ہے۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
 ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)